

شىنجاڭ ئۇيغۇر ئاپتونۇم رايۇنى چاقىلىق ناھىيىلىك خەلق سوت مەھكىمىسىنىڭ

جىنايىتى ئىشلار ھۆكۈم نامىسى

(2018) ش 2824 ج د 121 - نۇمۇرلۇق

ئەيىپلىگۈچى ئورگان چاقىلىق ناھىيىلىك خەلق تەپتىش مەھكىمىسى .

جاۋاپكار (باشقا قوللانغان ئىسمى) ، ئەر ،

ئۇيغۇر ، تۇغۇلغان ، كىملىك نۇمۇرى:

، شىنجاڭ قاراقاش ناھىيىسىدىن ، باشلانغۇچ مەكتەپ مەدەنىيەت سەۋىيىسىگە ئىگە ، نۇپۇسى تۇرۇشلۇق ئورۇن: شىنجاڭ قاراقاش ناھىيە قاراقاش بازىرى قىرىمچى كەنتى 3 - گۇرۇپپا 25 - نۇمۇرلۇق ئۆيدە ئولتۇرۇشلۇق . ئىلگىرى جازالانمىغان . پارتىيە ئەزاسى . توپلىشىپ جەمىيەت تەرتىبىنى قالايمىقانلاشتۇرۇش دىلوسىدا گۇمانلىق بولغانلىق ئۈچۈن 2017 - يىلى 8 - ئاينىڭ 9 - كۈنى چاقىلىق ناھىيىلىك ج خ ئىدارىسى تەرىپىدىن جىنايىتى ئىشلار بويىچە توختۇتۇپ قويۇلغان . 2017 - يىلى 9 - ئاينىڭ 29 - كۈنى تىرورلۇق ئەسەبىيلىكنى تەرغىپ قىلىش جىنايىتى بىلەن چاقىلىق ناھىيىلىك خەلق تەپتىش مەھكىمىسىنىڭ تەستىقى بىلەن قانۇن بويىچە قولغا ئېلىنغان . ھازىر چاقىلىق ناھىيىلىك قاماقخانىدا قاماقتا .

ئاقلىغۇچىسى شىنجاڭ ئارجىن ئادۇۋكاتلار ئىش بىجىرىش ئورنىنىڭ ئادۇۋكاتى .

چاقىلىق ناھىيىلىك خەلق تەپتىش مەھكىمىسى جاۋاپكار مىللىي ئۆچمەنلىك ، مىللىي كەمسىتىشكە قۇتراتقۇلۇق قىلىش جىنايىتى سادىر قىلدى دەپ 2018 - يىلى 5 - ئاينىڭ 30 - كۈنى ج ت ج ئەيىپلەش (2018) 132 - نۇمۇرلۇق ئەيىپلەش نامىسى ئارقىلىق مەھكىمىمىزگە ئەيىپلىگەن . مەھكىمىمىز بۇ دىلونى قۇبۇل قىلغاندىن كىيىن 2018 - يىلى 6 - ئاينىڭ 10 - كۈنى قانۇن بويىچە سوتچىلاردىن كېڭەشمە سوت ئۇيۇشتۇرۇپ ئادەتتىكى سوت تەرتىپىدە ئۇچۇق سوت قىلىپ قاراپ چىقتى ، چاقىلىق ناھىيىلىك خەلق تەپتىش مەھكىمىسىنىڭ تەپتىشى پاتىگۇل تۇمۇر سوتقا چىقىپ ئەيىپلەشنى قوللىدى . جاۋاپكار ۋە ئۇنىڭ بەلگىلەپ بىرىلگەن ئاقلىغۇچىسى غۇجابلار سوتقا كىلىپ دەۋاغا قاتناشتى . ھازىر بۇ دىلو سوت قىلىپ تاماملاندى .

چاقىلىق ناھىيىلىك خەلق تەپتىش مەھكىمىسى: « جاۋاپكار

2016 - يىلى 12 - ئايلاردا ، چاقىلىق ناھىيىسى 36 - تۈەن 315 - دۆلەت

تاشيولى ئەتراپىدىكى شېخىل زاۋۇتىدا ئىشلەش جەريانىدا ، ئىش مەيدانىدىكى بىرگە

ۋاقىتلىق ئولتۇرۇۋاتقان كىگىز ئۆيىدىكى ياتاققا بىرگە ئىشلەيدىغان []

سەت گەپ قىلماڭلار ، سېرىق مەزمۇندىكى

كىنولارنى كۆرمەڭلار ، كۆپۈر بۇلۇپ كىتىسىلەر ، دىنىڭلار بۇلغۇنىدۇ ، ناماز ئوقۇماي بۇنداق نەرسىلەرنى كۆرسەڭلار قىرىق كۈنگىچە دىلىڭلار پاكىزلاىدۇ ، ناماز ئوقۇماي تاماق يىسەڭ كۆپۈر بۇلۇپ كىتىسەن ، ناماز ئۆتىمىسەڭ دوزاققا كىرسەن ، خۇدا سىنى كەچۈرمەيدۇ ، ناماز ئوقۇمايدىغانلارنىڭ ھەممىسى خىتتاي - كاپىر دىگەن ھەمدە ناماز ئوقۇمايدىغان ئايالنىڭ قولىدا تاماق يىسەڭ ھارام ، تاماكا چىكىپ ھاراق ئىچىكەن ئادەمنىڭ ئەتكەن تامىقىنى يىسە ھارام بۇلىدۇ ، بۇنداق تاماقنى يىيىشكە بولمايدۇ دەپ دىننى ئەسەبى ئىدىيەنى تەرغىپ قىلغان . جاۋاپكارنىڭ بۇ قىلمىشىدىن مىللىي ئۆچمەنلىك ، مىللىي كەمسىتىشكە قۇتراتقۇلۇق قىلىش جىنايىتى شەكىللىنىدۇ) (دەپ قاراپ قانۇن بۇيىچە جازا ھۆكۈم قىلىشنى تەلەپ قىلدى .

جاۋاپكار [] سوتتا : « مەن يۇقارقى قىلمىشىمغا ئىقرار ، مەن قانۇن

ئىگىم ۋە مەدەنىيەت سەۋىيەمنىڭ تۆۋەنلىكىدىن يۇقارقى قىلمىشنى سادىر قىلغانلىقىمدىن تولىمۇ پۇشايمان قىلدىم . سوتتىن مېنى كەڭچىللىك بىلەن بىر تەرەپ قىلىشنى ، ماڭا يەنە بىر قېتىم جىنايىتىمنى تۇنۇپ ئادەم بۇلۇش پۇرسىتى بېرىشنى تۆۋەنچىلىك بىلەن سوراي مەن » دەپ ئىقرار قىلدى ھەم ئۆزىنى ئاقلدى .

جاۋاپكارنىڭ ئاقلغۇچىسى جاۋاپكارنى ئاقلاپ : « جاۋاپكارنىڭ قىلمىشىدىن ئەيىپلەشنامىدە بىكىتىلگەن جىنايەت شەكىللىنىدۇ . تەپتىشى مەھكىمىسىنىڭ جاۋاپكارنىڭ قىلمىشىنىڭ خارەكتىرى ۋە جىنايەت نامىنى بىكىتىشى توغرا بولغان . بۇنىڭغا مىنىڭ ۋە جاۋاپكارنىڭ باشقا پىكرى يوق . جاۋاپكارنىڭ مەدەنىيەت سەۋىيىسى تۆۋەن بولغاچقا بىر قىسىم ئەسەبى ئىدىيەنىڭ تەسىرىگە ئۇچراپ يۇقارقى جىنايەتنى سادىر قىلدى ، جاۋاپكار جىنايىتىگە قاتتىق پۇشايمان قىلغان ، جاۋاپكار تۇنجى قېتىم جىنايەت ئۆتكۈزگەن . سوتتىن جاۋاپكارنىڭ قىلمىشىغا جازا ئۆلچىگەندە يۇقارقى تەرەپلەرنى ئويلىشىپ كۆرۈپ قانۇندا بەلگىلەنگەن جازا دائىرىسىدە مۇۋاپىق جازا بېرىشنى ئۇمۇت قىلىمەن » دىگەن ئاقلاش پىكىرىنى ئوتتۇرىغا قويدى .

سوت قىلىپ ئېنىقلىشىمىزچە : جاۋاپكار [] 2016 - يىلى 12 - ئايلاردا

، چاقىلىق ناھىيىسى 36 - تۇەن 315 - دۆلەت تاشيولى ئەتراپىدىكى شېخىل زاۋۇتىدا ئىشلەش جەريانىدا ، ئېش مەيدانىدىكى بىرگە ۋاقىتلىق ئولتۇرۇۋاتقان كىگىز ئۆيىدىكى ياتاققا بىرگە ئىشلەيدىغان []

سېرىق مەزمۇندىكى كىنولارنى كۆرمەڭلار ، كۆپۈر بۇلۇپ كىتىسىلەر ، دىنىڭلار بۇلغۇنىدۇ ، ناماز ئوقۇماي بۇنداق نەرسىلەرنى كۆرسەڭلار قىرىق كۈنگىچە دىلىڭلار پاكىزلاىدۇ ، ناماز

ئۇقۇماي تاماق يېسەڭ كۈپۈر بۇلۇپ كېتىسەن ، ناماز ئۆتىمىسەڭ دوزاققا كىرىسەن ، خۇدا سىنى كەچۈرمەيدۇ ، ناماز ئۇقۇمايدىغانلارنىڭ ھەممىسى خىتتاي - كاپىر ، ناماز ئۇقۇمايدىغان ئايالنىڭ قولىدا تاماق يېسەڭ ھارام ، تاماكا چېكىپ ھاراق ئىچكەن ئادەمنىڭ ئەتكەن تامىقىنى يېسە ھارام بۇلىدۇ ، بۇنداق تاماقنى يېيىشكە بولمايدۇ قاتارلىق مەزمۇنلاردىكى مىللى ئۆچمەنلىك ، مىللى كەمسىتىشكە قۇتراتقۇلۇق قىلىدىغان دىنى ئەسەبىيلىك تەرغىپ قىلىنىدىغان گەپ - سۆزلەرنى تەشۋىق قىلغانلىقىدەك پاكىتلار تەكشۈرۈپ ئېنىقلاندى .
يۇقارقى پاكىتلارنى ئىسپاتلايدىغان دەلىل - ئىسپاتلار:

1. چاقىلىق ناھىيىلىك ج خ ئىدارىسىنىڭ قۇبۇل قىلغان دىلولارنى تىزىملاش جەدۋىلى بۇلۇپ ، بۇ ئىسپاتلىق 2017-يىلى 8-ئاينىڭ 8-كۈنى چاقىلىق ناھىيىلىك جامائەت خەۋپسىزلىكى ئىدارىسى دۆلەت بىخەتەرلىكىنى قوغداش چوڭ ئەترىتى خىزمەت جەريانىدا جاۋاپكار [] توپلىشىپ جەمىيەت تەرتىۋىنى قالايمىقانلاشتۇرۇش جىنايىتى قىلمىشىدا زور گۇمانلىق ئىكەنلىكىنى بايقاپ تەكشۈرۈش ئارقىلىق بۇ دىلونىڭ پاش قىلىنغانلىقى پاكىتنى ئىسپاتلايدۇ .

2. گۇۋاھچى [] لارنىڭ گۇۋالىغى بۇلۇپ ، بۇ ئىسپاتلىق جاۋاپكار [] 2016-يىلى 12-ئاي مەزگىلىدە 36-تۈەن 315-دۆلەت تاشيولى چاقىلىق ناھىيە تەۋەسىدىكى شېغىل زاۋۇتىدا ئىشلەش جەريانىدا ، كىگىز ئۆيدە بىرگە يېتىپ ئىشلەۋاتقان [] قاتارلىقلارغا ناماز ئۆتىمەي تاماق يېسەڭ كۈپۈر بۇلۇپ كېتىسەن ، دوزاققا كىرىسەن ، ناماز ئۆتىمەيدىغانلارنىڭ ھەممىسى خىتاي - كاپىر ، ناماز ئۇقۇمايدىغان ئايالنىڭ قولىدا ئەتكەن تاماقنى يېسەڭ ھارام بۇلىدۇ قاتارلىق مەزمۇندىكى دىنى ئەسەبىي ئىدىيە تەرغىپ قىلىنىدىغان گەپ - سۆزلەرنى قىلغانلىقىدەك پاكىتنى ئىسپاتلايدۇ .

3. جاۋاپكار [] 5 قېتىملىق ئىقرار بۇلۇپ ، بۇ ئىسپاتلىق جاۋاپكار [] يۇقارقى جىنايى قىلمىشلىرىنى ئىقرار قىلغانلىقىنى ئىسپاتلايدۇ .

4. جاۋاپكارنىڭ نۇپۇس ئىسپاتى بۇلۇپ ، بۇ ئىسپاتلىق جاۋاپكار [] تۇغۇلغانلىقى ، جىنايەت سادىر قىلغاندا جىنايى جاۋاپكارلىق يېشىغا توشقانلىقىدەك پاكىتنى ئىسپاتلايدۇ .

يۇقارقى دەلىل - ئىسپاتلارنىڭ تەكشۈرۈپ توپلىنىشى قانۇنلۇق ، مەزمۇنى ئوبىيكتىپ ۋە ھەقىقى ھەمدە سوتتىكى تەكشۈرۈش ، يۈزلەشتۈرۈشتىن ئۆتكۈزۈلۈپ ئىسپاتلىق كۈچى بېكىتىلگەن ، شۇڭا جاۋاپكارغا جىنايەت بېكىتىپ جازا ئۆلچەشنىڭ ئاساسى بولالايدۇ .
مەھكىمىمىز مۇنداق قارايدۇ: جاۋاپكار [] باشقىلارغا ھالال - ھارام

قاتارلىق دىنى ئەسەبىيلىك تەرغىپ قىلىنىدىغان ۋە مىللى ئۆچمەنلىك، مىللى كەمسىتىشكە قۇتراتقۇلۇق قىلىش مەزمۇنىدىكى گەپ-سۆزلەرنى تەشۋىق قىلغان قىلمىشىدىن مىللى ئۆچمەنلىك، مىللى كەمسىتىشكە قۇتراتقۇلۇق قىلىش جىنايىتى شەكىللىنىدۇ. جاۋاپكارنىڭ جىنايى قىلمىشىنىڭ پاكىتى ئېنىق، دەلىل ئىسپاتى تۇلۇق، تەپتىش مەھكىمىسىنىڭ دىلونىڭ خاراكتىرىنى بىكىتىپ قانۇن ماددىسىنى تەدبىقلىشى توغرا بولغان. جاۋاپكارنىڭ قىلمىشىنىڭ خاراكتىرى ئېغىر، ئىجتىمائى خەۋىپى چوڭ، قانۇن بۇيىچە جازالاش كىرەك. شۇڭا <جۇڭخۇا جۇمھۇرىيىتى جىنايى ئىشلار قانۇنى> نىڭ 249-ماددىسى، 58-ماددىسى، 55-ماددىسىدىكى بەلگىلىمىگە ئاساسەن تۆۋەندىكىچە ھۆكۈم قىلىندى:

جاۋابكار [] مىللى ئۆچمەنلىك، مىللى كەمسىتىشكە قۇتراتقۇلۇق قىلىش جىنايىتى ئۆتكۈزگەنلىكى ئۈچۈن مۇددەتلىك ئون يىللىق قاماق جازاسى بىرىش، قۇشۇمچە سىياسى ھۇقۇقىدىن بەش يىل مەھرۇم قىلىش ھۆكۈم قىلىندى. جازا مۇددىتى ھۆكۈم ئىجرا قىلىنغان كۈندىن باشلاپ ھىساپلىنىدۇ. ھۆكۈم ئىجرا قىلىنىشتىن ئىلگىرى قاماپ تۇرۇلغان بولسا، قاماپ تۇرۇلغان ۋاقىتنىڭ بىر كۈنى جازا مۇددىتىنىڭ بىر كۈنىگە سۈندۈرۈپ ھىساپلىنىدۇ. جاۋاپكارنىڭ جازا مۇددىتى: 2017-يىلى 8-ئاينىڭ 9-كۈنىدىن 2027-يىلى 8-ئاينىڭ 8-كۈنىگىچە بۇلىدۇ. (سىياسى مەھرۇم قىلىش جازاسى جىنايى جازا ئىجرا قىلىنىپ بولغاندىن باشلاپ ھىساپلىنىدۇ). بۇ ھۆكۈمگە قايىل بولمىسا، ھۆكۈمنامىنى تاپشۇرۇپ ئالغان كۈننىڭ ئەتىسىدىن باشلاپ 10 كۈن ئىچىدە مەھكىمىمىز ئارقىلىق ياكى بىۋاسىتە بايىنغولىن مۇڭغۇل ئاپتونۇم ئوبلاستلىق ئوتتۇرا خەلق سوت مەھكىمىسىگە نارازىلىق ئەرەز بەرسە بۇلىدۇ. يازما نارازىلىق ئەرەز بەرگەندە ئەرەز خەتنىڭ ئەسلى نۇسخىسىدىن بىر نۇسخا كۈچۈرۈلمىسىدىن 3 نۇسخا تاپشۇرۇشى كىرەك.

باش سوتچى ئەركىن غۇجىمىر
سوتچى پاتىگۈل رۇزى
سوتچى نۇرۇزگۈل بارات
2018 - يىلى 6-ئاينىڭ 12-كۈنى

پۈتۈكچى راھىلە قۇربان